

πεποιηκέναι, ἀλλὰ τοιούτῳ τρόπῳ τῆς πόλεως ἀπαλλαγῆναι. 9 Ὁρῶ δ' αὐτοὺς διὰ τὴν πρόφην ἐκκλησίαν οὐκέτι φειδομένους τῶν χρημάτων, ἀλλ' ὀνουμένους τὰς αὗτῶν ψυχὰς καὶ παρὰ τῶν λεγόντων καὶ παρὰ τῶν ἔχθρῶν καὶ παρὰ τῶν πρυτάνεων, καὶ πολλοὺς Ἀθηναίων ἀργυρίῳ διαφθείροντας. Ὅπερ δὲν ὑμῖν ἄξιόν ἔστιν ἀπολογήσασθαι παρὰ τούτου νῦν δίκην λαβούσι, καὶ πᾶσιν ἀνθρώποις ἐπιδεῖξαι ὅτι οὐκ ἔστι τοσαῦτα χρήματα, δὲν ὑμεῖς ἡττήσεσθε ὅστε μὴ τιμωρεῖσθαι τοὺς ἀδικοῦντας. 10 Ἐνθυμεῖσθε γάρ, διὸ ἀνδρες Ἀθηναῖοι, ὅτι οὐκ Ἐργοκλῆς μόνος κρίνεται, ἀλλὰ καὶ ἡ πόλις ὅλη. Νυνὶ γάρ τοῖς ἀρχουσι τοῖς ὑμετέροις ἐπιδεῖξετε πότερον χρή δικαίοις εἶναι, ἢ ὡς πλεῖστα τῶν ὑμετέρων ὑφελομένοις τῷ αὐτῷ τρόπῳ τὴν σωτηρίαν παρασκευάζεσθαι, διπέρ οὕτοι νυνὶ πειρῶνται. Καίτοι εὖ εἰδέναι χρή, διὸ ἀνδρες Ἀθηναῖοι. 11 ὅστις ἐν τοσαύτῃ ἀπορίᾳ τῶν ὑμετέρων πραγμάτων ἢ πόλεις προδίδωσιν ἢ χρήματα κλέπτειν ἢ δωροδοκεῖν ἄξιον, οὗτος καὶ τὰ τείχη καὶ τὰς ναῦς τοῖς πολεμίοις παραδίδωσι καὶ δλίγαρχίαν ἐκ δημοκρατίας καθίστησιν. Ὅστε οὐκ ἄξιον ὑμῖν τῆς τούτων παρασκευῆς ἡττᾶσθαι, ἀλλὰ παράδειγμα πᾶσιν ἀνθρώποις ποιῆσαι καὶ μήτε κέρδος μήτ' ἔλεον μήτ' ἄλλο μηδὲν περὶ πλείονος ποιήσασθαι τῆς τούτων τιμωρίας.

12 Οἷμαί δ' Ἐργοκλέα, διὸ ἀνδρες Ἀθηναῖοι, περὶ μὲν Ἀλικαρνασσοῦ καὶ περὶ τῆς ἀρχῆς καὶ περὶ τῶν αὗτῶν πεπραγμένων οὐκ ἐπιχειρήσειν ἀπολογεῖσθαι, ἐρεῖν δὲ ὡς ἀπὸ Φυλῆς κατῆλθε καὶ ὡς δημοτικός ἔστι καὶ ὡς τῶν κινδύνων τῶν ὑμετέρων μετέσχεν. Ἐγὼ δέ, διὸ ἀνδρες Ἀθηναῖοι, τοιαύτην γνώμην ἔχω περὶ τῶν τοιούτων. 13 [ἀλλ'] ὅσοι μὲν ἐλευθερίας καὶ τοῦ δικαίου ἐπιθυμοῦντες